

İşğaldan azad olunmuş ərazilərə “Böyük Qayıdış”

№ 14 (2437) 18 aprel 2025-ci il



Azərbaycan Respublikasının
Medianın İnkişafı Agentliyi

Dünyanın ən gözəl, ən füsunkar yeri təbii ki, insanın anadan olduğu, böyüyüb boya-başa çatdığı torpaqdır. Ona Vətən deyirlər. Vətənin isə şirinliyindən, gözəlliyindən heç vaxt doymaq olmur. Və Vətəndən ayrı düşəndə həsrətdən, kədərdən, dərddən adamın dodağı dörd yerdən çatlayır. Əlbəttə, bu dərdi, bu kədəri Vətəndən uzaq düşən, onun həsrətini çəkən insanlar daha yaxşı bilirlər.

Azərbaycan torpaqları ermənilər tərəfindən işğal olunan sonra Suqovuşan kəndinin sakinləri də didərgin düşdülər. Onlar öz ana yurdu, torpağına, çeşməsinə, suyun, gülünə-çiçəyinə həsrət

ağac əkər, gül əkər, çiçək əkər, amma ermənilər işğal etdikləri Azərbaycan ərazilərindəki yerlərə minlərlə ekirdilər. Bu minaların sayı yüz minlərlədir və bəlkə də bir milyon dan çoxdur.

Bax, Suqovuşan camaatı da 30 ildən çox Vətən həsrətini belə ağır-acı, dərd və kədərlə yaşadı. Onların gecələri yuxuları da ərşə çəkildi. Və bir balaca gözlərinə yuxu gələndə Suqovuşanı gördülər - yanmış, dağılmış evlərini, eşiklərini gördülər. Yuxularında da gördülər ki, yaşadıkları kəndin daşı-daş üstə qalmayıb, amma Allah-Təala ermənilərin bizim xalqa yaşatdığı bu zülmə çox dözmədi və onların bizim millətə ver-



SUQOVUŞANDA GÜN İŞIĞI

qaldı. O torpaqda erməni faşistləri elə bir cinayət törətdilər ki, bu heç vaxt yaddan çıxan deyil. Və o torpağa şəhidlərimizlə yanaşı dinc insanların da qanı töküldü. O qan elə-belə qan deyildi, güllərə, lələlərə dönüb yenidən baş qaldırırdı. Bəlkə də bunu

diyi əzab-əziyyəti Azərbaycan prezidenti İlham Əliyevin və Ordumuzun gücü ilə yağı düşməne qaytardı. Onlar bizə nə yaşatmışdırlarsa hamısı 2020-ci il 44 günlük İkinci Qarabağ savaşında onun əvəzini aldılar. Yeni Azərbaycan əsgəri Xocalının, Ağdamın,



erməni faşistləri bildirilər və gördülər. Amma onlar bu gözəlliklərdən, bu güllərdən, çiçəklərdən, yaşıllıqlardan və ağaclardan zövq almaq əvəzinə onların hamısını məhv edirdilər. Harda çinar ağacı vardı, harda palıd ağacı vardı, harda qoz ağacı vardı və harda iri gövdəli, qolu-budaqlı ağaclar vardı hamısını kəsib aparırdılar. Hətta bulaqlarımızı, çaylarımızı, torpağımızı belə zəhərləyirdilər. Biz görmüşük ki, insan torpaqda

Füzulinin, Qubadlının, Kəlbəcərin, Laçının, Şuşanın qisasını erməni əsgərlərindən aldılar.

Axır ki Suqovuşanı da gün işığı isitdi. Belə ki bir neçə gün bundan əvvəl həmin kəndin 54 ailəsi, yəni 178 sakini doğma yurda döndü. Bu yurda dönmək, bu yurda qayıtmaq o kəndin adamları üçün cənnətə düşmək kimi bir şeydi. Çünki cənnət elə Vətəndi. Vətən yoxsa cənnət də yoxdur. Aydın ki, Azərbaycan

dövləti və konkret olaraq Ali Baş Komandan, cənab prezident İlham Əliyev işğaldan azad olunmuş bütün yaşayış sahələrində böyük quruculuq və abadlıq işlərinin aparılmasına dair göstəriş verdi. Elə ilk gündən həmin şəhərlərdə, qəsəbələrdə və kəndlərdə çox böyük quruculuq işlərinə başlandı. Belə yaşayış yerlərindən biri də Suqovuşandır. Orda insanların yaşayışı və hər tərəfli istirahəti üçün bütün infrastruktur qısa zaman kəsiyində inşa edildi. Kəndə asfalt yol çəkildi. Bir-birindən gözəl yaşayış binaları, sosial obyektlər, xəstəxana, uşaq bağçası, məktəb tikildi. Təbii ki, doğma yurda qayıdan insanlar bu gözəl mənzərələri görəndə istər-istəməz onların uçmağa qanadları olmadı. Suqovuşan kəndinin sakini Nərmine Məmmədova deyir ki, mən həmişə kəndimizi yuxularımda görədim. Özü də görədim ki, köhnə evimizdəyik, evimiz yanıb, sadəcə divarları qalıb. Bəli, biz bura gəldik, ermənilərin vəhşiliklərinin şahidi olduq. Amma onun da şahidi olduq ki, Azərbaycan prezidenti İlham Əliyev biz kənd camaatı üçün hər cür şərait yaradıb. Bizə çox yaraşığıl və hər cür şəraiti olan üçotaqlı mənzil verilib. Evə girəndə gözlərimizə inanmadıq. Heç Bakıdakı təzə evlərdən fərqlənmir. Hər şey gözəldir, evin divar kağızları da, döşəməsi də, tavanı da, mətbəxdəki işlər də ha-

mısı yüksək səviyyədə inşa edilib. Sevincimdən gözlərim doldu. Evimizin qapısından, divarından öpdüm. Sonra həyəyə çıxıb doyunca kəndimizin təmiz havasını uddum. Adama ləzzət eləyirdi. Həyat yoldaşım və balalarım da sevinc içindəydi. Bəlkə də bizim kənd dünyanın ən gözəl kəndidir. Kənddə bütün ağaclar çiçək açıb, yarpaqlayıb, hər tərəf yaşıllıq içindədir. Ot adamın dizinə qədər böyüyüb. İstəyirsən ki, elə bu yaşıllıqların üstündə də uzanasan. Yaxşı qanqal da bitib, elə doyunca qanqal da yedik.

Suqovuşanın başqa bir sakini Əhəd Aliyev də sevincini gizlədə bilmir. Əhəd kişi deyir ki, Zəngilana, Füzuliyə, Şuşaya və digər yerlərə insanlar qayıdandan sonra biz də kəndimizə dönməyi böyük sevinclə gözləyirdik. Gözləyirdik ki, görəsən nə vaxt kəndimizə gedəcəyik. Allah bu xoş günü bizə qismət elədi. Min şükür, indi də ailəm, balalarım, nəvələrimlə bir yerdə bizə ayrılmış bu yaraşığıl mənzildə yaşayırıq. Özü də bu yaz günündə kəndə köçməyin özgə bir ləzzəti, özgə bir zövqü, özgə bir gözəlliyi var. Əlbəttə, biz bura gələndə çox sevinдик. Dövlətimizi və cənab prezidentimizi Allah qorusun. Çünki artıq bizə Suqovuşan-

da yaşamaqla yanaşı, iş yerləri də yaradılıb. Təbii ki, bu şəraitin yaradılması hər birimizdə sabaha olan sevgini və ümidi daha da artırır. Ən azından ona görə ki, xeyli həyətyanı sahəmiz var və burda müəyyən tərəvəz məhsulları ələ biləcək, onun bəhrəsini görəəcəyik. Biz kənd adamlarıyıq ey, həmişə torpağa bağlı insanlar olmuşuq. Gücümüz nəyə çatıbsa onu əkməmişik və əkdiyimiz məhsulları yeyəndən sonra artığını bazara çıxarmışıq və qohum-əqrəbaya vermişik. Aydın ki, belə bir gözəl şəraitin mövcudluğu bizdə qurub-yaratmaq eşqini daha da gücləndirir.

Suqovuşan kəndinin hansı sakini ilə söhbət etdiksə, onlar bir fikri xüsusilə vurğuladılar. Hamı bir ağızdan dedi ki, bizi bura qaytaran Ali Baş Komandan, prezident İlham Əliyevə və Ordumuza minnətdarıq! Bu torpağın hər qarışında şəhidlərimizin və qazilərimizin qanı var. İndi baxırıq güllərə, çiçəklərə, lələlərə elə bilir ki, şəhidlərimizdi, torpaqdan yenidən boylanırlar. Onların boyuna qurban olaq və hər yandan, hər güldən, hər çiçəkdən, hər lələdə onların qoxusu, ətri gəlir!

EMİL FAİQOĞLU

AZƏRBAYCAN RESPUBLİKASININ
MEDIANIN İNKİŞAFI AGENTLİYİNİN MALİYYƏ YARDIMI İLƏ